



Minuti

Seduta Nru. 14/2011

Data: Il-Ġimgħa, 26 t' Awwissu 2011

Hin: 5:30pm

Post: Lokali ta' Birkirkara, Ċentru Ċiviku, 2nd Floor, Triq Tumas Fenech, Birkirkara

Preżenti: Mary Rose Mifsud – *Chairperson*
Jane (Yvonne) Spiteri - *Membru*
Mario Xuereb - *Membru*
Rudolph Cini - *Membru*
Christopher Galea – *Agent Segretarju Eżekuttiv*

- ❖ Hadd m'attenda minn naħa tal-Kunsill Lokali ta' Birkirkara kif ukoll tal-Imsida;
 - ❖ John Mary Zahra (Jimmy), Membru tal-Kumitat, kien skużat minħabba impenji oħra.
-

AGENDA

1. Talba;
2. Qari, Korrezzjoni u Approvazzjoni tal-Minuti;
3. Punti Mqajma mill-Minuti;
4. Aġġudikazzjoni tas-Sejħa għall-Offerti - *Supply and Installation of Artificial Turf at Triq Il-Balliju ta' Guttenberg, Playing Area, Msida*;
5. Korrispondenza;
6. Komunikazzjoni mill-Membri tal-Kumitat;
7. Komunikazzjoni miċ-*Chairperson*;
8. Għeluq

Kontenut

Annex A Minuti 14/2011

Annex B Tabella ta' Deċiżjonijiet li ttieħdu waqt is-seduta li jirrikjedu Azzjoni

Minuti 14/2011

1. Talba

- 1.1 Il-laqgħa bdiet fil-5:35pm billi ntqalet it-talba miċ-*Chairperson*.

2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 13/2011 li saret nhar il-15 ta' Lulju 2011 tqassmu qabel u ttiehdu bħala moqrija. Ma kien hemm ebda korrezzjoni fil-Minuti u ġew approvati unanimament mill-Kumitat.

3. Punti mqajma mill-Minuti

- 3.1 **Fuq punt 3.1** – Is-Sur Mario Xuereb qal li kellem lis-Superjur fejn qallu li ser johroġ ittra lill-ġenituri meta jibda' t-term tax-xitwa halli joqgħodu attenti kif jidhlu bil-karozzi fit-triq meta jmorru biex jiġbru t-fal.

Tabella ta' *No Entry* fi Triq tal-Qattus minhabba l-Mużew.

- 3.2 **Fuq punt 3.2** – L-Aġent Segretarju Eżekuttiv qal li issa l-*parking* sar u fil-fatt irċieva email mis-Sinjura Maria Theresa Aquilina fejn irringrazzjat lill-Kumitat. Is-Sinjura Aquilina talbet ukoll li ssir rampa mal-bankina fejn *ir-reserved parking* sabiex il-*wheelchairs* ikunu jistgħu jitilgħu il-bankina.

Parkeġġ riservat għall-Persuni b'Diżabilità'

- 3.2.1 Is-Sinjura Yvonne Spiteri qalet li l-parkeġġ riservat li sar, avolja iċ-Ċentru sodisfatti biha, hija pjuttost żgħira u issuggeriet li magħha jittiehed post ta' parkeġġ sabiex tingħaqad ma li hemm u jkun hemm spazju biżżejjed.

- 3.2.2 Il-Kumitat approva s-suggeriment tas-Sinjura Spiteri kif ukoll approva li ssir rampa mal-bankina.

- 3.3 **Fuq punt 3.3** – L-Aġent Segretarju Eżekuttiv qal li l-Kumitat, meta ltaqa' nhar il-25 ta' Lulju 2011 iddeċieda li t-tabelli jitwahrhlu fejn ġej:

Tabelli ta' Informazzjoni tal-Hwienet fit-Toroq.

- 1) Faċċata tal-HSBC;
- 2) Fid-Dahla tas-Swatar.

L-Aġent Segretarju Eżekuttiv qal li ma kellux iċ-ċans jiltaqa' mas-Sindku ta' Birkirkara sabiex jiddiskuti miegħu fejn ser isiru dawn it-tabelli ta' informazzjoni tal-hwienet.

- 3.3.1 Il-Kumitat iddeċieda li għandha ssir laqgħa mhux biss mas-Sindku iżda mal-Kunsill kollu sabiex jiġu diskussi *issues* li jolqtu kemm il-Kumitat Amministrattiv kif ukoll il-Kunsill u din il-materja tiġi diskussa dak in-nhar stess.

- 3.4 **Fuq punt 3.4** – L-Aġent Segretarju Eżekuttiv qal li ltaqa' mal-kumpanija *Firetech* fejn qalulu li għandhom diversi sistemi ta' *gates* elettronici li tajjeb li l-kumpanija jkollha eżatt x'għandu f'moħħu l-Kumitat. Għandhom ukoll sistemi bil-kera.

Problema ta' Parkeġġ ġewwa s-Swatar.

- 3.4.1 Il-Kumitat iddeċieda li ssir laqgħa mal-Kumpanija *Firetech* fejn barra l-Kumitat, ikun hemm ukoll il-Kappillan Fr Gordon.
- 3.5** **Fuq punt 3.5** – L-Aġent Segretarju Eżekuttiv qal li fuq is-siti perikolużi, is-sitwazzjoni għada l-istess avolja kien hemm diversi korrispondenza kemm mal-MEPA kif ukoll mal-Pulizija. Siti Perikolużi.
- 3.5.1 Il-Kumitat iddeċieda li jekk jibqa' ma jsir xejn sa hmistax 'l gurnata oħra, issir *press conference*.
- 3.5.2 Il-Kumitat iddeċieda wkoll li s-sit perikoluż fil-kantuniera ta' Triq il-Qampiena, għalkemm tneħħa l-periklu, dan ma sarx kif suppost u għandu jiġi rrapurtat lill-MEPA.
- 3.6** **Fuq punt 3.6** - Il-Kumitat iddeċieda li jiġi kkonfermat jekk mhux ser issir l-attività ta' Settembru 2011 li kellha tiġi organizzata mil-Kunsill lokali ta' Birkirkara. Attività fis-Swatar
- 3.7** **Fuq punt 3.7** – L-Aġent Segretarju Eżekuttiv għandu jikkuntatja lis-Sinjura Vanessa sabiex il-Kumitat jiltaqa' magħha rigward il-Kunsill taż-Żagħżagħ. Kunsill taż-Żagħżagħ
- 3.8** **Fuq punt 3.9** – Iċ-*Chairperson* qalet li rigward il-proġett tal-bankina ta' quddiem is-St Martin's College, l-iskola ser tibda' u għadu ma sar xejn. L-Aġent Segretarju Eżekuttiv irrisponda li s-Sur Nello Calleja bagħat għal permess mit-TM u baqa' miegħu li jekk ma jkollux risposta fi żmien ġimgħa kellu jikkuntatja lill-Aġent Segretarju Eżekuttiv. Sallum għadu ma kkuntattjahx. Taffiku quddiem is-St Martins College.
- 3.8.1 Il-Kumitat iddeċieda li l-Aġent Segretarju Eżekuttiv għandu jgħib aġġornament fuq f'hiex wasal il-proġett.
- 3.8.2 **Fuq punt 3.9.1** – L-Aġent Segretarju Eżekuttiv qal li rraporta lis-Sanita' rigward l-*iscammels* fejn irċieva lura li ser jinvestigaw u jikkuntattjawh meta l-problema tiġi solvuta. Qal ukoll li mill-banda l-oħra, l-Kunsill tal-Imsida bagħat email lill-Pulizija fejn qallu li l-Kunsill ilu jirraporta fuq dan il-każ u jesigi li jinħarġu l-multi. Scammels
- 3.9** **Fuq punt 3.10** - Iċ-*Chairperson* qalet li ser tiltaqa' ma' Profs Sultana nhar it-Tlieta, 30 t'Awwissu 2011, fil-5:30pm, fejn minn naħa tiegħu għandu jinforma lill-Kumitat bid-dettalji fuq meta ser jibda l-kors u d-dati tal-kors kollu. Din l-informazzjoni hija mportanti sabiex tiġi imħabbra waqt il-*press conference*. Kampanja BLS
- 3.9.1 Is-Sur Mario Xuereb qal li l-*press conference* li kellha ssir fil-5 ta' Settembru 2011 ma tistax issir.
- 3.9.2 Il-Kumitat iddeċieda li s-Sur Xuereb għandu jiċċekkja jekk il-*press conference* tistax issir fid-9 ta' Settembru 2011. Din għandha ssir fis-sala tal-Kunsill tal-Imsida.
- 3.10** **Fuq punt 3.12** – Ara d-deċiżjoni tal-Kumitat fuq **Punt 3.4.** Problema ta' Parking Gewwa s-Swatar

- 3.11 Fuq punt 3.13** – Il-Kumitat approva t-toroq kollha li trid tinbidel id-direzzjoni tat-traffiku tagħhom u dawn għandhom jintbghatu lit-TM għall-approvazzjoni fejn fl-istess email jiġu kkupjati l-Kunsilli rispettivi. Traffic Management
- 3.12 Fuq punt 3.13.2** – L-Aġent Segretarju Eżekuttiv qal li fit-23 t'Awwissu 2011 kellu laqgħa mal-kumpanija Arriva fejn kien hemm preżenti wkoll iċ-*Chairperson*, Is-Sinjura Yvonne Spiteri kif ukoll s-Segretarju Eżekuttiv tal-Imnsida u membri tal-istess Kunsill. Il-Kumitat ipprezentalthom ir-rapport li ġie mitlub li jintbghat qabel u ġie diskuss waqt il-laqgħa (**Rapport meħmuż**). Fuq ir-Rotta 31, din mhux possibli li tinbidel għax skont l-Arriva, fix-xitwa ser tintuża hafna mill-istudenti tal-Universita'. Fuq ir-Rotta 110, l-Arriva ser tipprova tara kif tista' tbiddel ir-rotta u terġa' tibda tmur il-Belt għalkemm hemm problema li il-Bus Terminus tal-Belt m'hemmx spazju iktar fejn din tieqaf. Fuq ir-Rotot 41, 42 u 43, l-Arriva qalet li fix-xitwa, dawn ir-rotot ser ikunu aktar spissi. Rigward l-ismijiet tal-Bus Stops fi Triq il-Wied li huma msemmin jhażin għas-Swatar, l-Aġent Segretarju Eżekuttiv għandu jibgħat lill-uffiċċjal tat-TM sabiex dawn jinbidlilhom l-isem. Rotot tal-Arriva fis-Swatar
- 3.13 Fuq punt 3.14** – Ara deċiżjoni tal-Kumitat fuq **punt 3.3.1**. Korsijiet tal-Kompjuter
- 3.14 Fuq punt 3.16** – Waqt il-laqgħa tal-25 ta' Lulju 2011, il-Kumitat mar fuq il-post sabiex jara l-problema tal-*isleeping policeman* fejn instab li kienet qed tagħmel l-istorbju kull darba li tgħaddi karozza għax hemm tappiera hdeġha eżatt. Sleeping Policeman fi Triq Indri Grima
- 3.14.1** Wara diskussjoni waqt il-laqgħa, il-Kumitat iddeċieda li:
- 1) Tinzel l-isfel fejn iċ-*Chairperson* qalet li diġa hemm tlett familji li jaċċettaw li ssir quddiemhom;
 - 2) Jingabru l-firem ta' daww ir-residenti li aċċettaw;
 - 3) Isiru t-Tabelli tal-ispeed sabiex is-sewwieqi jkunu notifikati b'kemm speed tista' tgħaddi mit-triq. Dawn għandhom jitwählhli wara li l-Aġent Segretarju Eżekuttiv iġib approvazzjoni mit-TM.
- 3.15 Fuq punt 3.17** – L-Aġent Segretarju Eżekuttiv qal li ma kellux ċans jikkuntattja lis-Sinjura Maria Schembri tal-MEUSAC. Skemi.
- 4. Aġġudikazzjoni tas-Sejha għall-Offerti - Supply and Installation of Artificial Turf at Triq Il-Ballija ta' Gutenberg, Playing Area, Msida;**
- 4.1** L-Aġent Segretarju Eżekuttiv poġġa fuq il-mejda iż-żewġ offerti li ntefġhu. Dawn kienu:
- 1) JGC Ltd. bil-prezz ta' €31,129.00
 - 2) Three Eight Nine Co. Ltd. bil-prezz ta' €38,957.50.
- 4.1.1 Administrative Compliant Stage** – L-Aġent Segretarju Eżekuttiv ipprezenta sommarju b'forma ta' lista ta' dokumenti jew informazzjoni li kienu rikjesti mit-tender u x'issottomettew l-offerenti. Irriżulta li l-Administrative Compliant Stage

JGC Ltd. issottometta d-dokumenti kollha barra waħda u t-Three Eight Nine Co. Ltd. ma ssottometta kważi xejn u saħansitra l-anqas il-Bid-Bond. Il-Bid Bond kienet rikjesta mit-tender u jekk ma tiġix prezentata, l-offerta tiġi awtomatikament skwalifikata. L-Aġent Segretarju Eżekuttiv talab li l-Kumitat jiċċekkja mad-dokumenti li l-lista kienet korretta.

4.1.2 Il-Kumitat ikkonferma li l-lista kienet korretta u ddeċieda li l-Kumpanija Three Eight Nine Co. Ltd. tiġi skwalifikata minhabba nuqqas ta' dokumenti u allura ma kienitx *Administrative Compliant*. JGC Ltd. kienet meqjusa bħala *Administrative Compliant* u għaddiet għal fażi ta' evalwazzjoni tal-prezz.

4.1.3 *Price Evaluation Stage* – Il-Kumitat iddeċieda li l-prezz ta' €31,129,00 li ssottometta l-JGC Ltd huwa prezz għoli li l-Kumitat m'għandhux fondi biżżejjed biex isir il-proġett b'dak il-prezz u għaldaqstant iddeċieda li tintbagħat email lill-JGC Ltd. sabiex jiġi mistoqsi jekk ma jistgħax joffri *discount* fuq il-prezz mitfugħ. *Price Evaluation Stage*

5. Korrispondenza

5.1 **Emails bejn il-Membri** - Dar fi Triq Ġuże Ellul Mercer fejn resident qabad u żebgħah spazju ta' parkeġġ bl-ittri MC. *Triq Ġuże Ellul Mercer – parkeġġ MC.*

5.1.1 Il-Kumitat iddeċieda li l-Aġent Segretarju għandu jiċċekkja jekk flok spazju ta' mutur jistax ikun hemm spazju ta' karozza.

5.2 **Email datata – 22/06/2011 minn ZAK** – Qed jitolbu permess sabiex ikollom xi toroq magħluqa meta jorganizzaw xi tip t'attivitajiet. *Korrispondenza ZAK*

5.2.1 Il-Kumitat iddeċieda li għandhom jinfurmaw lill-Kumitat bid-dettalji minn qabel sabiex jiġi nfurmat l-Kunsill rispettiv jew jintalbu permessi meħtieġa, jekk ikun il-każ, mit-Transport Malta.

5.3 **Email datata – 09/08/2011 minn Dar il-Kaptan (intbagħtet mill-Kunsill Lokali ta' Birkirkara)** – Qed jitolbu permess biex Triq it-Torri tingħalaq nofsha u ma jkunx hemm parking f'dik in-naħa nhar id-29 t'Awwissu 2011 bejn it-8:30am u t-3:30pm sabiex tiġi organizzata *Car Wash*. *Korrispondenza Dar il-Kaptan*

5.3.1 Il-Kumitat ma sab ebda oġġezzjoni biex il-permess johroġ.

6. Komunikazzjoni mill-Membri tal-Kumitat

6.1 Is-Sur Mario Xuereb qal li l-laqgħat tal-Kumitat qed ikun wisq imbegħdin minn xulxin. Għandhom isiru tal-inqas kull tlett ġimgħat sabiex il-laqgħa ma ddumx. Il-Kumitat qabel mal-proposta. *Laqgħat tal-Kumitat*

7. Komunikazzjoni miċ-Chairperson

7.1 *Iċ-Chairperson* qalet li saret l-ispezzjoni tal-playing field fi triq il-Balliju ta' Guttenburg mill-MSA fejn għandhom jibgħatu rapport x'sabu. Kif ir-rapport jasal, l-Aġent Segretarju Eżekuttiv għandu *Spezzjoni tal-Playing Field mill-MCA.*

jevalwa x'hemm li għandu bżonn jitranga u jekk ikun hemm il-bżonn, japplika għall-iskema permezz ta' Memo 66/2011 sabiex il-Kumitat jirċievi l-fondi biex ikun jista' jagħmel il-manutenzjoni meħtieġa skont ir-rapport.

7.2 *Iċ-Chairperson* qalet li l-Kumitat għandu għas-sena d-dieħla jaħseb sabiex jorganizza attivita' Kulturali u talbet sabiex il-Membri jiġu bl-idejat waqt il-laqgħa li jmiss. Attivita' Kulturali għas-sena 2012.

7.3 *Iċ-Chairperson* qalet li fid-29 ta' Lulju 2011, hi u l-Aġent Segretarju Eżekuttiv kellhom laqgħa mas Sur Aldo Ellul tal-Awtorita' tad-Djar rigward id-devoluzzjoni tal-garaxx fi Triq Anthony Sammut. Il-kera tal-garaxx ser tkun tiswa €838.30 fis-sena wara *discount* ta' 40%. Irid jiġi nstallat mill-ġdid il-meter tad-dawl u l-ilma u l-ispejjeż johroġhom il-Kumitat. Fl-aħħar nett irid ikun hemm polza ta' assigurazzjoni fuq il-bini. Jekk il-Kumitat japprova, is-Sur Ellul jista' jipprepara l-*agreement*. Devoluzzjoni tal-Garaxx fi Triq Anthony Sammut.

7.3.1 Il-Kumitat approva unanimament.

7.4 *Iċ-Chairperson* qalet li t-taraġ li jgħati għat-Triq il-Wied qed ikun spiss bil-hmieġ. Is-Sur Mario Xuereb staqsa x'għara mill-proġett ta' manutenzjoni li kellu jsir fuq dan it-taraġ. L-Aġent Segretarju Eżekuttiv wieġeb li t-talba inbagħtet lill-perit tal-Kunsill ta' Birkirkara sabiex issir applikazzjoni lill-UIF. Taraġ ta' Valley Road

7.4.1 Il-Kumitat iddeċieda li l-Aġent Segretarju Eżekuttiv għandu jiċċekkja fiex wasslet l-applikazzjoni lill-UIF.

8. Gheluq

9.1 Il-laqgħa spicċat fit-8pm. Il-Kumitat qabel li l-laqgħa li jmiss għandha ssir nhar il-Hamis 22 ta' Settembru 2011, fil-5:30pm gewwa l-Kunsill Lokali tal-Imsida.

Chairperson, KAS

Agent Segretarju, KAS

Data

Tabella ta' Deċiżjonijiet li jirrikjedu Azzjoni

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
3.2	Fuq punt 3.2 <i>Parkeġġ riservat għall-Persuni b'Diżabilità</i>	Jitwessa l-parkeġġ riservat għall-Persuni b'Diżabilità' quddiem iċ-Ċentru tad-Diżabilità' fi Triq il-Balliju Guttenberg kif ukoll issir rampa.	Aġent Segretarju Eżekuttiv
3.3	Fuq punt 3.3 Tabelli ta' Informazzjoni fit-Toroq.	Issir laqgħa mal-Kunsill ta' Birkirkara kollu sabiex jiġu diskussi <i>issues</i> li jolqtu kemm il-Kumitat Amministrattiv kif ukoll il-Kunsill u din il-materja tiġi diskussa dak in-nhar stess.	Kumitat, KAS
3.4	Fuq punt 3.4 Problema ta' Parkeġġ ġewwa s-Swatar.	Issir laqgħa mal-Kumpanija Firetech fejn barra l-Kumitat, ikun hemm ukoll il-Kappillan Fr Gordon.	Aġent Segretarju Eżekuttiv
3.5	Fuq punt 3.5 Siti Perikolużi.	Il-Kumitat iddeċieda li jekk jibqa' ma jsir xejn sa hmistax 'l ġurnata oħra, issir <i>press conference</i> . Il-Kumitat iddeċieda wkoll li s-sit perikoluż fil-kantuniera ta' Triq il-Qampiena, għalkemm tneħħa l-periklu, dan ma sarx kif suppost u għandu jiġi rrapurtat lill-MEPA.	Aġent Segretarju Eżekuttiv
3.6	Fuq punt 3.6 – Attività' fis-Swatar	Jiġi kkonfermat jekk mhux ser issir l-attività' ta' Settembru 2011 li kellha tiġi organizzata mil-Kunsill ta' Birkirkara.	Aġent Segretarju Eżekuttiv
3.7	Fuq punt 3.7 Kunsill taz-Żagħżagħ	L-Aġent Segretarju Eżekuttiv għandu jikkuntattja lis-Sinjura Vanessa sabiex il-Kumitat jiltaqa' magħha rigward il-Kunsill taz-Żagħżagħ.	Aġent Segretarju Eżekuttiv
3.8	Fuq punt 3.9 Taffiku quddiem is-St Martins College.	Il-Kumitat iddeċieda li l-Aġent Segretarju Eżekuttiv għandu jġib aġġornament fuq f'hiex wasal il-proġett.	Aġent Segretarju Eżekuttiv
3.9	Fuq punt 3.10 Kampanja BLS	S-Sur Xuereb għandu jiċċekkja jekk il- <i>press conference</i> tistax issir fid- 9 ta' Settembru 2011 . Din għandha ssir fis-sala tal-Kunsill tal-Imsida.	Mario Xuereb
3.11	Fuq punt 3.13 Traffic Management	Dawn għandhom jintbghatu lit-TM għall-approvazzjoni fejn fl-istess email jiġu kkupjati l-Kunsilli rispettivi.	Aġent Segretarju Eżekuttiv
3.13	Fuq punt 3.14 Korsijiet tal-Kompjuter	Ara deċiżjoni tal-Kumitat fuq punt 3.3.1.	Aġent Segretarju Eżekuttiv

3.14	Fuq punt 3.16 Sleeping Policeman fi Triq Indri Grima	1) Tinzel l-isfel fejn iċ- <i>Chairperson</i> qalet li diġa hemm tlett familji li jaċċettaw li ssir qudiemhom; 2) Jingabru l-firem ta' dawk ir-residenti li aċċettaw; 3) Isiru t-Tabelli tal-ispeed sabiex is-sewwieqi jkunu notifikati b'kemm speed tista' tghaddi mit-triq. Dawn għandhom jitwāhhlu wara li l-Aġent Segretarju jgħib approvazzjoni mit-TM.	Kumitat, KAS
3.15	Fuq punt 3.17 Skemi	L-Aġent Segretarju Eżekuttiv jikkuntattja lis-Sinjura Maria Schembri MEUSAC sabiex jara kif il-Kumitat jista' jgħamel sabiex japplika għall-fondi mill-EU biex jissewew il-ħitan tas-sejjeġh u jitwāhhlu pannelli fotovoltaiċi fuq il- <i>playing fields</i> .	Aġent Segretarju Eżekuttiv
4.1.1	Aġġudikazzjoni tas-Sejha għall-Offerti.	Tintbagħat email lill-JGC Ltd. sabiex jiġi mistoqsi jekk ma jistgħax joffri <i>discount</i> fuq il-prezz mitfugħ.	Aġent Segretarju Eżekuttiv
5.1	Triq Ġuże Ellul Mercer – parkeġġ MC.	L-Aġent Segretarju għandu jiċċekkja jekk flok spazju ta' mutur jistax ikun hemm spazju ta' karozza.	Aġent Segretarju Eżekuttiv
7.1	Spezzjoni tal-Playing Field mill-MCA.	Kif ir-rapport jaasal, l-Aġent Segretarju Eżekuttiv għandu jevalwa x'hemm li għandu bżonn jitranga u jekk ikun hemm il-bżonn, japplika għall-iskema permezz ta' Memo 66/2011 sabiex il-Kumitat jirċievi l-fondi biex ikun jista' jagħmel il-manutenzjoni meħtieġa skont ir-rapport.	Aġent Segretarju Eżekuttiv
7.2	Attività Kulturali għas-sena 2012.	Il-Membri jiġu bl-idejat waqt il-laqgħa li jmiss.	Membri
	Devoluzzjoni tal-Garaxx fi Triq Anthony Sammut.	Il-Kumitat aprova unanimament.	Aġent Segretarju Eżekuttiv
7.4	Taraġ ta' Valley Road	Jiċċekkja fiex wasslet l-applikazzjoni lill-UIF.	Aġent Segretarju Eżekuttiv
	Edukazzjoni mill-Qari	Din it-temgħa tissemma waqt il-laqgħa pubblika sabiex il-Kumitat jara l-interess li hemm kif ukoll jara jekk ma jsibx xi volontarji li lesti li jagħmlu l-iStory Telling.	Laqgħa Pubblika
	Laqgħa Pubblika	Il-laqgħa pubblika għandha ssir fl-14 t'Ottubru 2011, fis-6pm ġewwa s-Sala Parrokjali San Ġorġ Preca.	Laqgħa Pubblika
	Toroq bla isem	Dan l-item għad irid jiġi diskuss.	Kumitat